



"Azərbaycan Respublikasının işğaldan azad edilmiş əraziləri üzrə şəhər günlərinin təsis edilməsi haqqında" Azərbaycan Respublikası Prezidentinin 2023-cü il 31 iyul tarixli 4013 nömrəli Sərəncamında dəyişiklik edilməsi barədə

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. "Azərbaycan Respublikasının işğaldan azad edilmiş əraziləri üzrə şəhər günlərinin təsis edilməsi haqqında" Azərbaycan Respublikası Prezidentinin 2023-cü il 31 iyul tarixli 4013 nömrəli Sərəncamının (Azərbaycan Respublikasının Qanunvericilik Toplusu, 2023, № 7, maddə 1057 (Cild I) 1-ci hissəsində aşağıdakı dəyişikliklər edilsin:

1.1. üçüncü-döqquzuncü abzaslar müvafiq olaraq dördüncü-onuncu abzaslar hesab edilsin;

1.2. aşağıdakı məzmununda üçüncü abzas əla-və edilsin:

"20 sentyabr - Xankəndi, Xocalı, Xocavənd və Ağdərə şəhərləri günü".

2. Azərbaycan Respublikasının Mədəniyyət Nazirliyi Azərbaycan Respublikası Prezidentinin aidiyyəti xüsusi nümayəndəlikləri ilə birlikdə bu Sərəncamdan irəli gələn məsələlərin həlli üçün zəruri tədbirlər görsün.

3. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,

Azərbaycan Respublikasının Prezidenti

Bakı şəhəri, 18 sentyabr 2024-cü il

23 saat 43 dəqiqə...

Və son qələbəyə doğru gedilən 35 il

2023-cü il sentyabrın 19-da Qarabağ bölgəsindəki erməni silahlı qüvvələrinin bir sıra gəzən hücumları hərbi təxribatlarına və terror hücumlarına cavab olaraq Ali Baş Komandanın əmri ilə lokal xarakterli antiterror tədbirlərinə başlandı.

44 günlük İkinci Qarabağ müharibəsində öz qüdrətini, gücünü göstərən Azərbaycan Ordusu cəmi 23 saata qanunsuz erməni birləşmələrini darmadağın edərək 18 minlik hərbi qruplaşmanı ağ bayraq qaldırmağa məcbur etdi. Qarabağın erməni sakinlərinin nümayəndələrinin Rusiya sülhməramlı kontingenti vasitəsilə müraciəti nəzərə alınaraq, sentyabrın 20-də saat 13:00-da antiterror tədbirləri dəyandı.

Beynəlxalq humanitar hüquq norma və prinsiplərinə əsasən, Qarabağda yaşayan heç bir erməni mülki əhaliyə zərər yetirmədən, mülki obyektə hədəf almadan, yüksək peşə-

karlıqla əməliyyatları icra edən ordumuz dəqiq zərbələrlə düşmənin 1761 hədəfini sıradan çıxarmış, qısa zaman ərzində 90-dan çox döyüş mövqeyini ələ keçirmişdir. Ordumuzun dəqiq zərbələri nəticəsində düşmənin 8 tank, 22 artilleriya sistemi, 14 minaatan, 3 zənit kompleksi, 8 REM vasitələri, 9 hərbi nəqliyyat vasitəsi olmaqla silah və texnikası məhv edildi. Həmçinin əməliyyatın nəticəsi olaraq 1731 müxtəlif döyüş texnikası, artilleriya vasitələri, zənit-raket qurğuları, hərbi avtomobil, xüsusi texnika və digər döyüş vasitələri, eləcə də 18664 atıcı silah düşməndən müsadirə edilərək götürüldü.

Bu gün 13 istiqamətdə həyata keçirilən əməliyyatın nəticəsində 24 saatdan da az müddətdə 18 minə yaxın qanunsuz silahlıları diz çökdürən, suverenliyimizin tam bərpası ilə başa çatan, separatizmə son qoyan lokal xarakterli antiterror tədbirlərindən bir il ötür.



Soyqırımından qurtuluş

Xocalının indi inkişaf, quruculuq tarixi yazılır

Artıq illərin intizarına son qoyulub. Azərbaycan əsgəri cəsəreti, hümrü ilə Xocalını erməni işğalından azad edib. İllərdən bəri həsrətini çəkdiyimiz bu gözəl şəhərin işğaldan azad gününü arxada qalıb, tarixə qovuşub.

Şəhəri işğaldan azad gördüyümüzə, illərin arzusunda qovuşduğumuza görə özümləri çox xoşbəxt hiss edirik. Ürayımız, qəlbi-miz sevinc hissələri ilə çırpır. Bu anlarda kövrəkliklə, fərhəllə, sevincə deyirik: "Bu günümüzdə şükür, İlahi! Nə yaxşı ki, uzun illərdən sonra ayağımız Xocalı torpağına döyüldü. Qarabağın bu gözəl şəhərini, bənərsiz diyarını gördük. Nəhayət, uzun çəkən ayrılıqdan sonra arzumıza çatdıq, istəyimizə qovuşduq. Bundan da böyük sevinc olarmı?"

Dayandırdığımız yerdən üzümləri şəhərə tutub bir az kövrək, bir az ürək səsə ucadan deyirik: "Salam, vətənimizin gözəl şəhəri, Xocalı! Uzun illər idi ki, həsrətini çəkə-çəkə günlərin birində sənə qovuşacağımızı arzulayırdıq. Səni düşmənlərdən azad etmək üçün döyüşə, vuruşa hazırlaşırıdın. Azadlığın uğrunda neçə-neçə igid əsgər və zabıtımız şəhid oldu. Onlar canlarından keçdilər ki, səni erməni əsirliyindən azad etsinlər, illərdən bəri sinəndə məskən salmış yağlıl qovunsunlar, sağalmayan yaralarına mülhəm qoysunlar. Artıq o günlər arxada qalıb. Gərgin keçən döyüşlərdən sonra düşməni sənə ərazindən qovduq, illərdən bəri sağalmayan yaralarına mülhəm qoyduq".

Təbiətin qisasından qurtulmaq üçün...

Bütün gözlər Bakıya dikiləcək

Bəs cari il ekoloji problemlərin həlli baxımından nə ilə yadda qalacaq? Bu suala cavabla bağlı BMT baş katibinin söylədiyi fikirlər olduqca düşündürücüdür: "2023-cü il yaddaşlarda böyük izlərdir, zorakılıq və iqlim xaosu ilə qaldı. Bəşəriyyət ağrıları içindədir. Planetimiz təhlükədədir. 2023-cü il rekord səviyyəyə on istə il oldu. İnsanlar artan yoxsulluq və aclıqdan əziyyət çəkirlər. Ancaq öz inadını yeritmək və silahlardan istifadə etmək bizi heç bir yere aparmır. Biz birlikdə olduğumuz zaman bəşəriyyət daha güclüdür. 2024-cü il etimadın və ümidin bərpası ili olmalıdır. Biz iqlim fəaliyyətində ortağ hollər üçün fikir ayrılıqların öhdəsindən gəlməliyik".



Avropa demokratiyası çökür

Qanunun alliyi nəzərəcarpacaq dərəcədə pisləşib

Dünyada siyasətçilərə inam və seçkilərdə iştirak ardıcıl olaraq 8 ildir ki, azalır. Demokratiya və Seçkilərə Yardım üzrə Beynəlxalq İnstitutun (IDEA) sentyabrın 17-də dərc etdiyi "Dünyada demokratiyanın vəziyyəti 2024" hesabatına görə, Avropa da bunda istisna deyil.

Hesabatda 3 milyard insanın seçkilərə gətirdiyi gərgin bir ildə seçkinin keyfiyyəti, seçici fəallığı və nəticələrin qəbulu, onların ciddi qəbul edilib-edilməməsi və ya etirazlara səbəb olub-olmaması araşdırılır.

Beynəlxalq IDEA Avropa programının direktoru Sem van der Staak "Euronews" telekanalına müsahibəsində nəticələri "narahat edici" adlandırıb. Onun sözlərinə görə, 15 il ərzində seçkilərin sayı təxminən 10 faiz azalıb və seçkilərin, demək olar, 20 faizində uduzan tərəf nəticəni qəbul etməyə istəmir.

Bütün dünyada seçki proseslərini daha ölçənlən etməyə yönəlməmiş çoxsaylı yeniliklərə, məsələn, Kipr və Litvada səsvermə yaşının aşağı salınması kimi qərarlara baxmayaraq, seçkilərin sayında azalma baş verib.

Beynəlxalq IDEA xəbərdarlıq edir ki, Avropada demokratiyanın bəzi komponentləri, o cümlədən vətəndaş azadlıqları və ədalətə çıxış risk altındadır. 2020-ci ildən etibarən 2024-cü ilin aprelinə qədər 159 ölkədə keçirilən 220-dən çox milli seçkiyə baxılan hesabatda görə, Avropada qanunun alliyi beş il ərzində nəzərəcarpacaq dərəcədə pisləşib.

Heydər Əliyev Fondunun vitse-prezidenti Leyla Əliyeva Milli Qəhrəman Mübariz İbrahimovun ailəsini ziyarət edib

Heydər Əliyev Fondunun vitse-prezidenti Leyla Əliyeva sentyabrın 18-də Biləsuvar rayonunun Əliabad kəndində Azərbaycanın Milli Qəhrəmanı Mübariz İbrahimovun ailəsini ziyarət edib.

AZƏRTAC xəbər verir ki, əvvəlcə Milli Qəhrəmanın döyüş yolunun, vətənpərvərlik, qəhrəmanlıq nümunəsinin gənc nəsələ aşılması üçün şəhidin doğulduğu kənddə yaradılan ev muzeyinə gələn Leyla Əliyeva burada Mübariz İbrahimovun şəxsi əşyaları, onun həyat yolunu əks etdirən eksponatlarla tanış olub.

Sonra Mübariz İbrahimovun ailəsinin yaşadığı evə gələn Leyla Əliyeva Azərbaycanın Milli Qəhrəmanının atası və anası ilə çay süfrəsi arxasında söhbət edib.

Qeyd edək ki, Mübariz Ağakörüm oğlu İbrahimov 1988-ci il fevralın 7-də Biləsuvar rayonunun Əliabad kəndində anadan olub.

O, 2009-cu ilin avqustunda öz arzusu ilə cəbhə bölgəsində hərbi xidmətə başlayıb. 2010-cu il iyunun 19-da gecə



saat 23 radələrində Törtər istiqamətində iki ordu arasındakı bir kilometrlik minalanmış sahəni təkbaşına keçən Mübariz Ermonistan silahlı

qüvvələrinin çox sayda əsgər və zabitanı ilk həmlədə məhv edib. Beş saatlıq döyüşdə düşməni ağır itkilərə məruz qoyan M.İbrahimov qeyri-

bərabər döyüşdə qəhrəmancasına şəhid olub. Prezident İlham Əliyevin sərəncamı ilə gizir Mübariz İbrahimova ölümündən sonra "Azər-

baycanın Milli Qəhrəmanı" adı verilib. Prezidentin digər sərəncamı ilə Milli Qəhrəmanın xatirəsi əbədləşdirilib.

Heydər Əliyev Fondu və "Zamin" Beynəlxalq İctimai Fondu arasında memorandum imzalanıb

Heydər Əliyev Fondu və "Zamin" Beynəlxalq İctimai Fondunun nümayəndə heyəti arasında görüş keçirilib.

Heydər Əliyev Fondunun icraçı direktoru Anar Ələkbərov və "Zamin" Beynəlxalq İctimai Fondunun icraçı orqanının rəhbəri Tamilla Əliyeva birgə əməkdaşlıq və həyata keçiriləcək layihələr barədə müzakirə aparıblar.

AZƏRTAC xəbər verir ki, görüşdə Azərbaycan ilə Özbəkistan arasında qarşılıqlı münasibətlər, dövlət səviyyəsində yüksək səviyyəli əlaqələrə hər iki ölkənin qeyri-hökumət təşkilatı kimi Heydər Əliyev Fondu və "Zamin" Fondunun verəcəyi töhfə diqqət mərkəzində olub.

Həmçinin təhsil, səhiyyə və mədəniyyət sahəsində göləcək birgə fəaliyyət nəzərdən keçirilib, iki ölkə gənclərinin təcrübə mübadilələri, qarşılıqlı səfərləri müzakirə olunub.

Azərbaycanın bu ilin noyabr ayında evsahibliyi edəcəyi COP29 çərçivəsində "Zamin" Fondu ilə əməkdaşlıq da diqqət mərkəzində olub.



Görüş zamanı Heydər Əliyev Fondu ilə "Zamin" Beynəlxalq İctimai Fondu arasında göləcək əməkdaşlığa dair memorandum imzalanıb. Qeyd edək ki, "Zamin" Fondu Öz-

bəkistanın dayanıqlı inkişafı və əhalinin həyat səviyyəsinin yüksəldilməsinə dəstək göstərməsi, ətraf mühit sahələrində və sosial sahədə layihələr həyata keçirir.

Heydər Əliyev Fondunun vitse-prezidenti Leyla Əliyeva Biləsuvar rayonunda yeni inşa edilən məktəbdə olub



Sentyabrın 18-də Heydər Əliyev Fondunun vitse-prezidenti Leyla Əliyeva Biləsuvar rayonunda yeni inşa edilən Bəydili kənd tam orta məktəbində olub.

AZƏRTAC xəbər verir ki, Leyla Əliyeva əvvəlcə məktəbin müəllimlərini salamlayıb, onlarla xatirə şəkli çəkilib.

Sonra Biləsuvar rayonunun Bəydili kənd tam orta məktəbinin direktoru Nurlan İmanov Heydər Əliyev Fondunun vitse-prezidenti Leyla Əliyevaya yeni inşa edilən bina yaradılan şərait barədə məlumat verib.

Bildirilib ki, burada 56 sinif otağı, fizika, kimya, biologiya laboratoriyaları, informatika, hərbi, tibb və əmək təlimi otaqları yaradılıb. Məktəbdə həmçinin akt zalı, idman zalı və açıq idman meydançası inşa edilib.

Məktəb zəruri mebel və avadanlıqlarla, fənn kabinet-

ləri və laboratoriyalar əyani vəsaitlərlə təchiz edilib.

Qeyd olunub ki, Heydər Əliyev Fondunun təhsil sahəsindəki layihələri çərçivəsində ötən dövrdə inşa və təmir edilən məktəblər, o cümlədən fondun təhsilin inkişafına yönəlmiş fəaliyyəti ölkəmizdə bu sahədə dövlət tərəfindən görülən işlərə öz töhfəsini verir. Yeni tədris ilində Biləsuvarda

inşa olunan məktəbdə şagirdlərin keyfiyyətli təhsil almalarına yönəlmə daha bir layihədir.

Daha sonra Leyla Əliyeva şəhid ailələrinin üzvləri, məktəbin şagirdləri və onların ailə üzvləri ilə söhbətlaşıb. Leyla Əliyevanı salamlayan Bəydili kənd sakinləri onlara göstərilən diqqət və qayğıya görə Prezident İlham Əliyevə, birinci xanım Mehriban Əliyevaya və Azərbaycan dövləti-

nə təşəkkürlərini bildiriblər. Qeyd edək ki, məktəbin 1983-cü ildə inşa olunmuş binası ötən müddət ərzində istifadəyə yararlı vəziyyətə düşüb. Buna görə Heydər Əliyev Fondu tərəfindən Bəydili kənd tam orta məktəbi üçün yeni bina inşa olunub və bu tədris ilində istifadəyə verilib.

Yeddi korpusdan ibarət yeni məktəb binası 1400 şagird yerlikdir.

Heydər Əliyev Fondunun vitse-prezidenti Leyla Əliyeva "Kəpənək" uşaq bağçasının açılışında iştirak edib

Sentyabrın 18-də Bakının Nərimanov rayonunda yeni inşa edilən "Kəpənək" uşaq bağçasının açılışında iştirak edib.

AZƏRTAC xəbər verir ki, açılış mərasimində Heydər Əliyev Fondunun vitse-prezidenti Leyla Əliyeva iştirak edib.

"Kəpənək" məktəbəqədər təhsil müəssisəsinin direktoru Yuliya Əliyeva Heydər Əliyev Fondunun vitse-prezidenti Leyla Əliyevaya bağça barədə məlumat verib.

Bildirilib ki, məktəbəqədər təhsil müəssisəsinin əsas missiyası uşaqların həm akademik, həm də sosial-emosional inkişafı üçün geniş imkanlar yaratmaq və uşaqların məktəb mühitinə rahat inteqrasiyasına dəstək göstərməkdir.

"Kəpənək" uşaq bağçasında 3-6 yaşlı uşaqlar üçün məktəbəqədər təhsil və qayğı xidməti olacaq. Burada 3-4, 4-5 və 5-6 yaş arasında qruplar fəaliyyət göstərəcək. Məktəbəqədər təhsil müəssisəsi ilə tanışlıq zamanı bildirilib ki, yüksək keyfiyyətli təhsillə yanaşı, uşaqların hərtərəfli inkişafı və sosial tədbirlərdə fəal iştirakı da diqqət mərkəzində olacaq. "Kəpənək" bağçası uşaqlar üçün təhlükəsiz mühit olmaqla yanaşı, onların qayğı və sevgi ilə əhatə olunmasını hədəf götürüb. Həmçinin uşaqların həm aqlı, həm də kreativ inkişafı üçün dərsləndirici fəaliyyət nəzərdə tutulub.

Heydər Əliyev Fondunun vitse-prezidenti Leyla Əliyeva iki mərtəbədə ibarət bağçanın müxtəlif yaş qrupları üçün nəzərdə tutulmuş otaqları ilə tanış olub, tədris barədə vacib tövsiyələr verib.

Qeyd olunub ki, burada uşaqların təlim-tərbiyəsinə cəlb olunan heyətin davamlı peşəkar inkişafına, müxtəlif təlimlərdə iştirakına xüsusi önəm verilib. Bildirilib ki, məktəbəqədər təhsil müəssisəsi təhsildəki yeniliklər və yeni trendləri izləməyi, o cümlədən Kembric proqramını keyfiyyətli tədris etmək üçün onlayn təlimlərə qoşulmağı da planlaşdırır.



Üzeyir Musiqi Günü

Dahi bəstəkar Üzeyir bəy Hacıbəylinin xatirəsi anılıb

18 Sentyabr - Milli Musiqi Günü hər il olduğu kimi, bu il də ölkəmizdə geniş və təntənəli şəkildə qeyd edilib.

Bununla yanaşı, bu musiqi bayramı tariximizə görkəmli bəstəkar, Azərbaycan professional musiqi sənətinin banisi, ensiklopedik biliyə malik musiqişünas-alim Üzeyir bəy Hacıbəylinin doğum günü kimi həkk olunub.

AZƏRTAC xəbər verir ki, bu münasibətlə sentyabrın 18-də tanınmış mədəniyyət və incəsənət xadimləri, musiqisevərlər Fəxr xiyabana gələrək xalqımızın Ümummilli Lideri, müasir müstəqil dövlətimizin memarı və qurucusu Heydər Əliyevin xatirəsini yad edib, məzarı önünə gül dəstələri qoyublar.

Görkəmli oftalmoloq-alim, akademik Zərifə xanım Əliyevanın da xatirəsi anılıb, məzarı üzünə tər güllər düzülüb.

Daha sonra Üzeyir bəy Hacıbəylinin və digər görkəmli mədəniyyət və incəsənət xadimlərinin məzarlarını ziyarət olunub.

Mərasimdə çıxış edən mədəniyyət nazirinin müavini Murad Hüseynov dahi bəstəkarın zəngin yaradıcılığından, musiqi mədəniyyətimizin ta-



rixindəki rolundan söz açıb. O, Üzeyir bəy Hacıbəylinin zəngin, çoxşaxəli yaradıcılığına malik sənətkar olduğunu qeyd edib.

Diqqətə çatdırılıb ki, böyük bəstəkarın doğum gününün bayram kimi qeyd edilməsi ənənəsini Ulu Öndər Heydər Əliyev qoyub. Ümummilli Liderin 1995-ci ildə - dahi bəstəkarın anadan olmasının 110 illik yubileyi ərəfəsində imzaladığı formala hər il sentyabrın 18-i ölkəmizdə Milli Musiqi Günü kimi qeyd olunur.

Üzeyir bəy Hacıbəyli adına Bakı Musiqi Akademiyasının rektoru, Xalq artisti

Fərhad Bədəlbəyli dahi bəstəkarın Azərbaycan musiqisinə verdiyi böyük töhfələrdən danışdı. Bildirib ki, Üzeyir bəy Hacıbəyli musiqişünas-alim, publisist, ictimai xadim, milli operamızın banisi kimi xalqımızın qəlbində xüsusi yer tutur.

Azərbaycan Milli Konservatoriyasının rektoru, Xalq artisti, professor Siyavuş Kərimi musiqimizin uğurlarının Üzeyir bəy Hacıbəyli ilə bağlı olduğunu deyib, onun istedadlı bəstəkarlar, musiqişünaslar nəslini yetişdirdiyini diqqətə çatdırıb. Qeyd edib ki, möhtə onun rəhbərliyi altında Azərbaycanda əsaslı bəstəkarlıq məktəbi yarandı.

Digər çıxış edən mədəniyyət xadimləri xalqımızın dahi bəstəkarının ölməz irsindən söz açıb, xalqımızın böyük sənətkarları arasında Üzeyir bəy Hacıbəylinin xüsusi yeri olduğunu bildirdilər. Diqqətə çatdırılıb ki, o, tanınmış musiqiçi olmaqla yanaşı, həm də görkəmli dövlət xadimi olub. Həmçinin Üzeyir bəy Azərbaycan musiqisinin köklü dönmüş yaratmış dahi bəstəkarıdır.

Daha sonra Mədəniyyət Nazirliyinin nümayəndələri, tanınmış mədəniyyət və incəsənət xadimləri, musiqiçilər Azərbaycan Milli Konservatoriyasında Üzeyir bəy Hacıbəylinin xatirəsinə həsr olunmuş tədbirə qatılıblar.

Bakı Musiqi Akademiyasının qarşısında Milli Musiqi Günü münasibətilə tədbir keçirilib

Üzeyir bəy Hacıbəyli adına Bakı Musiqi Akademiyasının qarşısında Azərbaycan bəstəkarlıq məktəbinin banisi Üzeyir bəy Hacıbəylinin doğum gününə və Milli Musiqi Gününa həsr olunmuş təntənəli tədbir keçirilib.

AZƏRTAC xəbər verir ki, tədbirdə dövlət qurumlarının və ictimai təşkilatların nümayəndələri, tanınmış mədəniyyət və incəsənət xadimləri, musiqisevərlər iştirak ediblər.

Üzeyir bəy Hacıbəyli adına Bakı Musiqi Akademiyasının rektoru, Xalq artisti, professor Fərhad Bədəlbəyli böyük bəstəkarın doğum gününün bayram kimi qeyd edilməsi ənənəsinin əsasını Ulu Öndər Heydər Əliyevin qoyduğunu deyib. O, Ümummilli Liderimizin 1995-ci ildə - dahi bəstəkarın anadan olmasının 110 illik yubileyi ərəfəsində imzaladığı formala hər il sentyabrın 18-nin ölkəmizdə Milli Musiqi Günü kimi qeyd olunduğunu diqqətə çatdırıb. "Üzeyir bəy bizim üçün müqəddəs insandır. Onun adı daşınan akademiyanın məzurları bütün dünyada uğurla çıxır. Əlbəttə ki, bu, Üzeyir bəyin uğurudur", - deyərək vurğulayıb.

Üzeyir bəy Hacıbəylinin musiqimizin inkişafındakı xidmətlərini qeyd edən Fər-



had Bədəlbəyli bildirib ki, dahi bəstəkar musiqi ictimaiyyətinin və insanların qəlbində daim yaşayacaq.

Xalq artisti Xuraman Qasımova Milli Musiqi Günü münasibətilə tədbir iştirakçılarına təbrik edərək deyib: "Bu gözəl musiqi ocağının məzunu olduğum üçün fəxr edirəm. Onu da qeyd etmək istəyirəm ki, nə gözəl bir haldır ki, azad ulunan Şuşada, dahi Üzeyir bəyin yurdunda onun adı daşınan festival çərçivəsində tədbirlər keçiriləcək".

Mədəniyyət nazirinin müavini Murad Hüseynov Üzeyir bəy Hacıbəylinin do-

ğum gününün ölkəmizdə təntənəli şəkildə qeyd olunduğunu söyləyərək, xalqımızın musiqi mədəniyyəti tarixində dahi bəstəkarın böyük rol oynadığını bildirdi. "Yer üzündə elə bir yer yoxdur ki, orada Üzeyir bəyin musiqisi səslənməsin. Bizim musiqiçilər dünyanın gözəl səhnələrində uğurla çıxış edərək milli musiqimizi təbliğ edib", - deyərək müavini qeyd edib.

Sonra Müdafiə Nazirliyinin Nümunəvi və Əlahiddə Hərbi Orkestrinin və Azərbaycan Dövlət Xor Kapellasının ifasında klassik musiqi nümunələri təqdim olunub.

Azərbaycan Milli Konservatoriyasında Milli Musiqi Günü qeyd olunub

Milli Musiqi Gününa növbəti ənənəvi tədbiri Azərbaycan Milli Konservatoriyasında keçirilib.

AZƏRTAC xəbər verir ki, konservatoriyanın rektoru Xalq artisti Siyavuş Kərimi Üzeyir bəy Hacıbəylinin adı ilə bağlı olan əlamətdar günün əhəmiyyətindən, dahi bəstəkarın yaradıcılığından, Azərbaycan musiqisinin inkişafında göstərdiyi xidmətlərdən danışdı.

S.Kərimi bildirib ki, Üzeyir bəy Azərbaycanın Ulu Tanrı tərəfindən bəxş olunan nadir simalardandır. Azərbaycan xalqı tərəfindən hər zaman Üzeyir bəyin xatirəsi öziz tutulacaq, musiqimizin inkişafındakı xidmətləri minnətdarlıqla qeyd ediləcək.



Ü.Hacıbəyli adına Bakı Musiqi Akademiyasının rektoru Xalq artisti Fərhad Bədəlbəyli deyib: "Bizlər Üzeyir Hacıbəylini hər zaman dahi bəstəkar, dahi insan kimi yada

salırıq. Xoşbəxt xalq ki, Üzeyir bəy Hacıbəyli, Qara Qarayev, Fikrət Əmirov kimi görkəmli bəstəkarlarımız olub". Sonra musiqi proqramı təqdim edilib. Konservatoriyanın tələ-

bələrindən ibarət xalq çalğı alətləri orkestrinin müşayiəti ilə xanəndələr Xəyal Hüseynov, Gülnar Fərəcovə və Güllü Muradovanın ifasında "Qarabağ şikəstəsi" səsləndirilib.

Üzeyir bəy Hacıbəylinin ev-muzeyində



Üzeyir bəy Hacıbəylinin ev-muzeyində Milli Musiqi Günü və Üzeyir bəy Hacıbəylinin doğum gününə həsr olunmuş tədbir keçirilib.

AZƏRTAC xəbər verir ki, əvvəlcə Azərbaycan Respublikasının Dövlət Himni təminovks musiqi alətində səsləndirilib.

Tədbirdə ədəbiyyat və mədəniyyət xadimləri, ziyalılar iştirak ediblər. Onlar

Üzeyir bəy Hacıbəylinin yaradıcılığından maraqlı faktları bölüşüblər.

Muzeyin direktoru, Xalq artisti Sərdar Fərəcov çıxış edərək, dahi bəstəkarın həyat və yaradıcılığından söz açıb. Bildirib ki, Üzeyir bəyin musiqi mədəniyyətimizin inkişafında misilsiz xidmətləri olub. Onun yaradıcılığı bütün dövrlər üçün dəyişməz və bənzərsizdir. "Üzeyir bəy Hacıbəylinin ən böyük xidmətlərindən biri məktəb yaradaraq, öz davamçıları yetiş-

dirməsidir. Dahi bəstəkarın tələbələri onun sənətini layiqincə davam etdiriblər. Üzeyir bəyin xatirəsi həmişə xalqımız üçün öziz qalacaq", - deyərək əlavə edib.

Konsert proqramı ilə davam edən tədbirdə şagird və tələbələr "Sevgili canan", "Arzabari", "Muğamsayağı" əsərlərini, həmçinin "Şah İsmayıl" operasından Aslan Şahın ariyasını və "Arşın mal alan" operettasından Vəli və Tellinin duetini ifa ediblər.

Professor Zümrüd DADAŞZADƏ:

"Azərbaycan musiqisi bizim sərvətimizdir"

Hər il sentyabrın 18-də Azərbaycanda Milli Musiqi Günü qeyd olunur. Bu bayram müasir peşəkar musiqi sənətinin banisi Üzeyir bəy Hacıbəylinin doğum günündə keçirilir. Əlamətdar günün münasibətilə Azərbaycanda Üzeyir bəy Hacıbəyli Beynəlxalq Musiqi Festivalı da açılır. Bu əlamətdar gündə AZƏRTAC-ın müxbiri ölkəmizin mədəniyyət və incəsənət xadimləri, musiqiçilərlə söhbət edib.

Zümrüd Dadaşzadə - musiqişünas, professor, Əməkdar incəsənət xadimi:

- Azərbaycan musiqisi bir fenomendir, bizim sərvətimizdir. Musiqimiz Azərbaycan mədəniyyəti və incəsənətinin, milli töfəkkürün, psixologiyasının, fəlsəfənin, mentalitetin bütün təzahürünü ehtiva edir. Bu musiqidə çoxlu üslub, janr və ənənələr öz təcəssümünü tapıb.

Ölkəmizdə istedadlı gənclər çoxdur. Onların beynəlxalq müsabiqə və festivallardakı uğurları olduqca ruhlandırıcı və sevindiricidir. Bir çoxları indiyə qədər, dünyanın ən yaxşı musiqi universitetlərində təhsil alırlar. Bizə əhatə edən fonofonların saflığı uğrunda mübarizə aparmaq hər birimizin borcudur. Yüksək bədii səviyyəli

gözəl, məlahətli musiqi səslənməlidir. Ümid edirəm ki, Azərbaycan musiqisi öz ifaçılıq məktəbi ilə bizi bundan sonra da sevindirəcək. Bundan əlavə, əsası Üzeyir bəy Hacıbəyli tərəfindən qoyulmuş parlaq bəstəkarlıq məktəbimiz var. Bir vaxtlar görkəmli bəstəkar Dmitri Şostakoviç bu barədə danışdı.

Üzeyir bəyin doğum günündə Milli Musiqi Gününi keçiririk və bu, olduqca əlamətdardır! Dərs ilimizin Milli Musiqi Günü ilə başlaması da əlamətdar hadisədir. Üzeyir bəy sanki bizi yüksək sənət naminə birləşməyə çağırır. O, Azərbaycan mədəniyyəti tarixində, ümumən ölkəmizin tarixində nadir şəxsiyyətdir. Son bir neçə ayda Üzeyir bəyin yaradıcılığını, həyat və fəaliyyə-



rını əhatə edir. Bu festivalın əhəmiyyəti həm də mühüm simpoziuma evsahibliyi təməlidir. Bu simpoziumda mən "Üzeyir bəy Hacıbəyli. XXI əsrdən baxış" adlı məruzə ilə çıxış edəcəyəm. Bözi suallara cavab verməyə çalışacağam: bu gün Üzeyir bəyin hansı ideyaları yaşayır, onlar bəstəkar yaradıcılığında necə həyata keçirilir, biz onun vəsiyyətlərinə nə dərəcədə əməl edirik, onun hansı ideyaları bu gün bəstəkarlar üçün aktualdır; onlar isə hələ də aktualdır.

Bələ bir deyim var; dahi olan, məhz yol göstərən şəxsdir. Üzeyir bəy təkcə Azərbaycan bəstəkarlarına yol göstərən qaydalar yaratmayıb. Onun yaradıcılığı türk dünyasının, Şərqi bir çox bəstəkarı üçün nümunə olub. Üzeyir bəy XX əsrin əvvəlində yenidən formalaşan gənç bəstəkarlar məktəbinə təsir edib. O, hər şeyin, ən azı türk akademik musiqisinin banisidir! Dahi bəstəkarın dünyaya mədəniyyətində rolu mütləq şəkildə sübuta yetirilib.

